

Bazara gidemok

Category: Goşgular, Kitapcy, Sözler
написано kitapcy | 23 январа, 2025
Bazara gidemok BAZARA GIDEMOK

Bazara gidemok ençe ýyl bäre.
Dogrusy, gitmegem isläp baramok.
Bazarda bar zadyň pul hökümdary,
Jübiňe seredip nepkeşleň bary,
Seniň kimdigiňe ünsem berenok,
Bazara gidemok ençe ýyl bäre.

Duşsa biynsaba sadarak adam,
Doganna diýmejek sözlerin aýdyp,
Güwäçi tutunyp ýakynyn-ýadyn,
Ýelmär gara şaýa degmeýän zadyn.
Wah, meňem jürümi dikerler öýdüp,
Bazara gidemok ençe ýyl bäre.

Oňatmy, erbetmi, alarlar satyn,
Bu zatlar mala däl, jellaba bagly.
Eşegiň nyrhyndan geçmedik atyň
Kemsinip durşuny görmegeň çetin.
Soň bir başym ýaýkap ýörmezim ýaly
Bazara gidemok ençe ýyl bäre.

Jübüsin gabardyp, ýylgyryp gaýdan
Dellala diýäýseň: «Utanaňagam».
Taýyndyr, çylkasyz sözlerin aýdar:
«Durmuşyň özem bir bazar-da, agam.
Gözlerim görmesin diýip betpäli,
Bazara gidemok ençe ýyl bäre.

Gara donly nebis çykyp belende,
Ynsaby, päkligi ýörendir aňtap.
Sungatam pul bilen ölçelýär onda,
Hormatam pul bilen ölçelýär onda...

Bu ölçeği görmek düşmənsoň aňsat,
Bazara gidemok ençe ýyl bəri.

Dur-la, men nämeler otyryn samrap,
Birden bolaýmaýyn ilime gülki?
Belki, bazardaky bir mahalky döp
Atam möwritinde gidendir üýtgäp...
Mümkin duýman galan bolmagym, çünki
Bazara gidemok ençe ýyl bəri.

Italmaz NURYÝEW. Goşgular